

જિલ્લા શિક્ષણ સમિતિ/નગર શિક્ષણ  
સમિતિઓ હસ્તકની પ્રાથમિક  
શાળાઓ/ઉચ્ચ પ્રાથમિક શાળાઓમાં  
વિદ્યાસહાયકની નિમણૂક કરવા  
બાબત.

ગુજરાત સરકાર,  
શિક્ષણ વિભાગ,  
ઠરાવ ક્રમાંક: પીઆરઈ-૧૧૧૦-૨૨૩-ક  
સચિવાલય, ગાંધીનગર  
તારીખ : ૨૭-૪-૨૦૧૧

**સંદર્ભ :-**

૧. શિ.વિ.નો તા. ૧૯-૭-૮૮નો ઠરાવ ક્રમાંક: પીઆરઈ-૧૩૮૮-૧૭૨૮-ક
૨. શિ.વિ.નો તા. ૨૭-૪-૯૪નો ઠરાવ ક્રમાંક: પીઆરઈ-૧૩૮૦-ધા.સ.-૨૦૬-ક
૩. શિ.વિ.નો તા. ૧૧-૭-૯૪નો ઠરાવ ક્રમાંક: પીઆરઈ-૧૩૮૦-ધા.સ.-૨૦૬(૧)-ક
૪. શિ.વિ.નો તા. ૧૧-૬-૯૮નો ઠરાવ ક્રમાંક: પીઆરઈ-૧૦૮૬-૩૦૫૦-૧૦૨૭(૯૮)ક
૫. શિ.વિ.નો તા. ૩૧-૮-૯૮નો ઠરાવ ક્રમાંક: પીઆરઈ-૧૩૮૮-સીસી-૨૯૪-ક
૬. શિ.વિ.નો તા. ૨૧-૬-૨૦૦૦નો ઠરાવ ક્રમાંક: પીઆરઈ-૧૦૮૬-૩૦૫૦-ક
૭. શિ.વિ.નો તા. ૧-૧૦-૨૦૦૧નો ઠરાવ ક્રમાંક: પીઆરઈ-૧૦૮૬-ઈએમ-૪૪૨-ક
૮. શિ.વિ.નો તા. ૩-૯-૦૪નો ઠરાવ ક્રમાંક: પીઆરઈ-૧૦૮૬-ઈએમ-૪૪૨-ક
૯. શિ.વિ.નો તા. ૧૮-૯-૦૭નો ઠરાવ ક્રમાંક: પીઆરઈ-૧૦૮૬-૩૦૫૦-ક
૧૦. શિ.વિ.નો તા. ૧૧-૪-૦૮નો ઠરાવ ક્રમાંક: પીઆરઈ-૧૧૦૭-૧૦૧૯-ક
૧૧. શિ.વિ.નો તા. ૧-૬-૦૯નો ઠરાવ ક્રમાંક: પીઆરઈ-૧૧૨૦૦૯-૨૩૯૭૬૦-ક
૧૨. શિ.વિ.નો તા. ૧૫-૪-૧૦નો ઠરાવ ક્રમાંક: પીઆરઈ-૧૧૧૦-૨૨૩-ક
૧૩. શિ.વિ.નો તા. ૨૫-૫-૧૦નો ઠરાવ ક્રમાંક: પીઆરઈ-સીગલફાઈલ ક્રમાંક: ૧૧-ક
૧૪. નેશનલ કાઉન્સિલ ફોર ટીચર એજ્યુકેશન નવી દિલ્હીના જાહેરનામા ક્રમાંક:  
ફા.ન.૬૧/૦૩/૨૦/૨૦૧૦ એન.સી.ટી.ઈ.(એન એન્ડ એસ) તા. ૨૩-૮-૧૦

**આમુખ :**

ભારત સરકારે બાળકોના મફત અને ફરજીયાત શિક્ષણના અધિકાર અધિનિયમ-૨૦૦૯ અને ગુજરાત શૈક્ષણિક કાયદા (સુધારા) અધિનિયમ-૨૦૧૦ અન્વયે રાજ્યમાં પ્રાથમિક શિક્ષણ ધોરણ ૧ થી ૭ ને બદલે હવે પ્રાથમિક શિક્ષણ ધો. ૧ થી ૮ જેમાં ધો. ૧ થી ૫ પ્રાથમિક શિક્ષણ અને ધો. ૬ થી ૮ ઉચ્ચ પ્રાથમિક શિક્ષણ ગણાશે. તેમ ઠરાવેલ છે.

ઉપર્યુકત ફેરફારોના અનુસંધાને પ્રાથમિક શિક્ષણ અને ઉચ્ચ પ્રાથમિક શિક્ષણ વિદ્યાસહાયક/પ્રાથમિક શિક્ષકની ભરતી માટે સંદર્ભના ક્રમાંક:-૧૨ ઉપર દર્શાવેલ તા. ૧૫-૪-૧૦નો ઠરાવ બહાર પાડેલ હતો, જેમાં પ્રાથમિક શિક્ષણ અને ઉચ્ચ પ્રાથમિક શિક્ષણ વિદ્યાસહાયક/પ્રાથમિક શિક્ષકની ભરતી માટેની લાયકાતો અને ભરતી પદ્ધતિ નક્કી કરવામાં આવેલ હતી. તે પછી નેશનલ કાઉન્સિલ ફોર ટીચર એજ્યુકેશન, નવી દિલ્હીના સંદર્ભ-૧૩માં દર્શાવેલ જાહેરનામાથી પ્રાથમિક શિક્ષક અને ઉચ્ચ પ્રાથમિક શિક્ષકોની શૈક્ષણિક લાયકાતો નવેસરથી

નકકી કરવામાં આવેલી છે. તેના અનુસંધાને શિક્ષણ વિભાગના તા. ૧૫-૮-૧૦ના ઠરાવમાં ફેરફાર કરવાની જરૂરિયાત ઉપસ્થિત થયેલ છે.

ઉપર્યુક્ત ફેરફારને કારણે બાળકોના મફત અને ફરજીયાત શિક્ષણના અધિકાર અધિનિયમ-૨૦૦૮ ની કલમ-૧૯ અને ૨૫ નાં શિડ્યુલમાં નિયત થયેલ ધોરણ અને લાયકાતો તથા નેશનલ કાઉન્સિલ ફોર ટીચર એજ્યુકેશન નવી દિલ્હીના જાહેરનામા ક્રમાંક: ફા.ન.૬૧/૦૩/૨૦/૨૦૧૦ એન.સી.ટી.ઈ. (એન એન્ડ એસ) તા. ૨૩-૮-૧૦ અન્વયે પ્રાથમિક શિક્ષકોની ભરતી કરવા માટે લઘુત્તમ લાયકાતો નકકી કરવામાં આવેલ છે. મુંબઈ પ્રાથમિક શિક્ષણ અધિનિયમ ૧૯૪૭ની કલમ-૫૪ અને ૬૩ થી પ્રાપ્ત થયેલ સત્તાની રુએ જિલ્લા પ્રાથમિક શિક્ષણ સમિતિઓ અને નગર પ્રાથમિક શિક્ષણ સમિતિઓની પ્રાથમિક શાળાઓ અને ઉચ્ચ પ્રાથમિક શાળાઓમાં વિદ્યાસહાયકની ભરતી માટે પુખ્ત વિચારણાને અંતે નીચે મુજબના ધોરણો રાખવાનું સરકાર ઠરાવે છે.

## ઠ રા વ :

### ૧. પ્રાથમિક શિક્ષણના વિદ્યાસહાયક/શિક્ષક :

ધો. ૧ થી ૫ પ્રાથમિક શિક્ષણમાં વિદ્યાસહાયકની ભરતી અને ઉમેદવારોની પસંદગી માટે નીચે મુજબના ધોરણો અનુસરવાના રહેશે.

#### (અ) શૈક્ષણિક અને તાલીમી લાયકાત :

(I) શૈક્ષણિક લાયકાત : ઓછામાં ઓછી એચ.એસ.સી.

(II) તાલીમી લાયકાત : પી.ટી.સી. અથવા સી.પી.એડ.

(બ) જે તે જિલ્લાની વિદ્યાસહાયકોની કુલ ભરવાપાત્ર થતી જગાના ૯૫ ટકા જગ્યાઓ એચ.એસ.સી./પી.ટી.સી. લાયકાત ધરાવતા ઉમેદવારોથી ભરવાની રહેશે. તે પૈકી ૧૦ ટકા જગ્યાઓ એચ.એસ.સી. (વિજ્ઞાન પ્રવાહ)માં ૪૫ ટકા ગુણ સાથે પાસ થયેલ ઉમેદવારોથી ભરવાની રહેશે, જો વિજ્ઞાન પ્રવાહ સાથે એચ.એસ.સી. થયેલ ઉમેદવારો પુરતી સંખ્યામાં ઉપલબ્ધ ન થાય તો બાકી રહેતી જગ્યાઓ વિજ્ઞાન પ્રવાહ સિવાયના એચ.એસ.સી./પી.ટી.સી.ના ઉમેદવારોથી ભરવાની રહેશે.

જે તે જિલ્લાની વિદ્યાસહાયકોની કુલ ભરવાપાત્ર જગ્યાના ૫ ટકા જગ્યાઓ એચ.એચ.સી./સી.પી.એડ. લાયકાત ધરાવતા ઉમેદવારોથી ભરવાની રહેશે.

(ક)(૧) આ વર્ગ માટે નિયત થયેલ શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી.) (પ્રાથમિક શિક્ષક) અરજી કરવાની છેલ્લી તારીખે પાસ કરેલી હોવી જોઈશે. શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી.)માં લઘુત્તમ ૬૦ટકા ગુણ મેળવવાના રહેશે.

(૨) આમ છતાં, પસંદગી સમિતિને એમ જણાય કે પુરતી સંખ્યામાં ઉમેદવારો ઉપલબ્ધ થવાની શક્યતા નથી તો વિદ્યાસહાયક માટે અરજી કરવાની છેલ્લી તારીખ સુધીમાં

જે ઉમેદવારોએ શિક્ષક યોગ્યતા પરીક્ષાનું અરજી પત્રક ભરેલ હશે તેવા ઉમેદવારો ની અરજી સ્વીકારવાની મંજૂરી સમિતિ આપી શકશે. આવા ઉમેદવારોએ પોતાનું શિક્ષક યોગ્યતા પરીક્ષાનું પરિણામ પસંદગી સમિતિ નક્કી કરે તે તારીખ સુધીમાં રજુ કરવાનું રહેશે. પરિણામ રજુ કરવાની તારીખ લંબાવવાની સત્તા સમિતિને રહેશે અને સમિતિ આ તારીખ લંબાવી શકશે.

(ડ) ગુણાંકન પદ્ધતિ :

ઉપર્યુક્ત શૈક્ષણિક/તાલીમી લાયકાત ધરાવતા અને ટી.ઈ.ટી. માં નિયત કરેલ ૬૦ટકા કે તેથી વધુ ગુણ મેળવેલ ઉમેદવારોની પસંદગી યાદી તૈયાર કરવા માટે નીચે મુજબ ગુણભાર (Weightage) આપવામાં આવશે.

(I) પી.ટી.સી.ની લાયકાત ધરાવતા ઉમેદવારો માટે :

|                                 |        |
|---------------------------------|--------|
| એચ.એસ.સી. માં મેળવેલ ગુણના      | ૨૦ ટકા |
| બી.એસ.સી./બી.એ.માં મેળવેલ ગુણના | ૦૫ ટકા |
| પી.ટી.સી.માં મેળવેલ ગુણના       | ૨૫ ટકા |
| ટી.ઈ.ટી.માં મેળવેલ ગુણના        | ૫૦ ટકા |

નોંધ :- પી.ટી.સી.ના ગુણ ગણતરી માટે શિ.વિ.ના તા. ૭-૭-૦૮ના ઠરાવ ક્રમાંક: જશભ/૧૨૦૮/૨૫૮-ન થી નિયત થયા અનુસાર પી.ટી.સી.ના બીજા વર્ષના પરિણામ પત્રકમાં દર્શાવેલ કુલ લેખિત ૮૦૦ ગુણ વત્તા ૫૦ ગુણ વાર્ષિક પાઠના અને ૫૦ ગુણ ટી.એલ.એમ./કોમ્પ્યુટર પ્રાયોગિક/વાર્ષિક પ્રાયોગિક કાર્યશિક્ષણ એમ કુલ મળી ૧૦૦૦ ગુણમાંથી મેળવેલ ગુણને આધારે ઉપર્યુક્ત ટકાવારી ગણવાની રહેશે. વધુમાં રાજ્ય સરકાર તરફથી વખતોવખત નક્કી થાય તે મુજબ ગણતરી કરવાની રહેશે.

(II) સી.પી.એડ ની લાયકાત ધરાવતા ઉમેદવારો માટે

|                                 |        |
|---------------------------------|--------|
| એચ.એસ.સી. માં મેળવેલ ગુણના      | ૨૦ ટકા |
| બી.એસ.સી./બી.એ.માં મેળવેલ ગુણના | ૦૫ ટકા |
| સી.પી.એડ.માં મેળવેલ ગુણના       | ૨૫ ટકા |
| ટી.ઈ.ટી.માંથી મેળવેલ ગુણના      | ૫૦ ટકા |

૨. ઉચ્ચ પ્રાથમિક શિક્ષણના વિદ્યાસહાયક/શિક્ષક :

ધો. ૬ થી ૮ ઉચ્ચતર પ્રાથમિક શિક્ષણ માટે વિદ્યાસહાયકની ભરતી અને ઉમેદવારોની પસંદગી માટે નીચે મુજબના ધોરણો અનુસરવાના રહેશે.

(અ) ગણિત વિજ્ઞાન શિક્ષક : નીચે પ્રમાણે ભરતી થયેલ વિદ્યાસહાયક/પ્રાથમિક શિક્ષક ઉચ્ચ પ્રાથમિક શિક્ષણ વિદ્યાસહાયક/શિક્ષક (ગણિત-વિજ્ઞાન) કહેવાશે.

(I) શૈક્ષણિક અને તાલીમી લાયકાત :

શૈક્ષણિક લાયકાત : બી.એસસી. અને

તાલીમી લાયકાત: બે વર્ષીય પી.ટી.સી.

### અથવા

શૈક્ષણિક લાયકાત : ઓછામાં ઓછા ૪૫ ટકા ગુણ સાથે બી.એસ.સી. અને  
તાલીમી લાયકાત : એક વર્ષીય બી.એડ.

### અથવા

શૈક્ષણિક લાયકાત : ધોરણ-૧૨ (એચ.એસ.સી.) વિજ્ઞાન પ્રવાહમાં ઓછામાં  
ઓછા ૫૦ ટકા ગુણ અને  
તાલીમી લાયકાત : ચાર વર્ષીય બેચલર ઈન એલીમેન્ટરી એજ્યુકેશન (B.El.Ed.)

### અથવા

શૈક્ષણિક લાયકાત : ધોરણ ૧૨ (એચ.એસ.સી.) વિજ્ઞાન પ્રવાહમાં ઓછામાં  
ઓછા ૫૦ ટકા ગુણ અને  
તાલીમી લાયકાત : ચાર વર્ષીય બી.એસ.સી. એજ્યુકેશન (BSc. Ed.)

### અથવા

શૈક્ષણિક લાયકાત : ઓછામાં ઓછા ૫૦ ટકા ગુણ સાથે બી.એસ.સી. અને  
તાલીમી લાયકાત : એક વર્ષીય બી.એડ (સ્પેશીયલ એજ્યુકેશન) અને

- (II) (૧) આ વર્ગ માટે નિયત થયેલ શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી.ઉચ્ચ પ્રાથમિક શિક્ષણ- ગણિત/વિજ્ઞાન) અરજી કરવાની છેલ્લી તારીખે પાસ કરેલી હોવી જોઈશે. શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી.માં લઘુત્તમ ૬૦ટકા ગુણ મેળવવાના રહેશે.
- (૨) આમ છતાં, પસંદગી સમિતિને એમ જણાય કે પુરતી સંખ્યામાં ઉમેદવારો ઉપલબ્ધ થવાની શક્યતા નથી તો વિદ્યાર્થીયક માટે અરજી કરવાની છેલ્લી તારીખ સુધીમાં જે ઉમેદવારોએ શિક્ષક યોગ્યતા પરીક્ષાનું અરજી પત્રક ભરેલ હશે તેવા ઉમેદવારો ની અરજી સ્વીકારવાની મંજૂરી સમિતિ આપી શકશે. આવા ઉમેદવારો પોતાનું શિક્ષક યોગ્યતા પરીક્ષાનું પરિણામ પસંદગી સમિતિ નક્કી કરે તે તારીખ સુધીમાં રજૂ કરવાનું રહેશે. પરિણામ રજૂ કરવાની તારીખ લંબાવવાની સત્તા સમિતિને રહેશે. અને સમિતિ આ તારીખ લંબાવી શકશે.

### (III) ગુણાંકન પદ્ધતિ :

ઉપર્યુક્ત શૈક્ષણિક/તાલીમી લાયકાત ધરાવતા અને ટી.ઈ.ટી. માં નિયત કરેલ ૬૦ ટકા કે તેથી વધુ ગુણ મેળવેલ ઉમેદવારોની પસંદગી યાદી તૈયાર કરવા માટે નીચે મુજબ ગુણભાર (Weightage) આપવામાં આવશે.

|                                   |        |
|-----------------------------------|--------|
| બી.એસ.સી. માં મેળવેલ ગુણના        | ૨૦ ટકા |
| એમ.એસ.સી. માં મેળવેલ ગુણના        | ૦૫ ટકા |
| બી.એડ./પી.ટી.સી. માં મેળવેલ ગુણના | ૨૫ ટકા |
| ટી.ઈ.ટી.માંથી મેળવેલ ગુણના        | ૫૦ ટકા |

### અથવા

ઈન્ટીગ્રેટેડ બી.એડ.ની લાયકાત ધરાવતા ઉમેદવારો માટે નીચે મુજબ ગુણાંકન પદ્ધતિ અનુસરવાની રહેશે. (ચાર વર્ષનો અભ્યાસક્રમ)

|  |        |
|--|--------|
| ઈન્ટીગ્રેટેડ બી.એસસી.બીએડ.માંથી મેળવેલ ગુણના | ૪૫ ટકા |
| એમ.એસ.સી. માંથી મેળવેલ ગુણના                 | ૦૫ ટકા |
| ટી.ઈ.ટી.માંથી મેળવેલ ગુણના                   | ૫૦ ટકા |

(બ) ભાષાઓના વિદ્યાસહાયક/શિક્ષક :

નીચે પ્રમાણે ભરતી થયેલ વિદ્યાસહાયક/પ્રાથમિક શિક્ષક ઉચ્ચ પ્રાથમિક શિક્ષણ વિદ્યાસહાયક/શિક્ષક (ભાષા) કહેવાશે.

(I) શૈક્ષણિક અને તાલીમી લાયકાત :

શૈક્ષણિક લાયકાત : બી.એ. (અંગ્રેજી/ગુજરાતી/હિન્દી/સંસ્કૃત)  
તાલીમી લાયકાત : બે વર્ષીય પી.ટી.સી.

અથવા

શૈક્ષણિક લાયકાત : ઓછામાં ઓછા ૪૫ ટકા ગુણ સાથે બી.એ.  
(અંગ્રેજી/ગુજરાતી/હિન્દી/સંસ્કૃત) અને  
તાલીમી લાયકાત : એક વર્ષીય બી.એડ.

અથવા

શૈક્ષણિક લાયકાત : ધોરણ-૧૨ (એચ.એસ.સી.) માં ઓછામાં ઓછા ૫૦ ટકા ગુણ અને  
તાલીમી લાયકાત : ચાર વર્ષીય બેચલર ઈન ઈલીમેન્ટરી એજ્યુકેશન (B.El.Ed.)

અથવા

શૈક્ષણિક લાયકાત : ધોરણ ૧૨ (એચ.એસ.સી.) માં ઓછામાં ઓછા ૫૦ ટકા ગુણ અને  
તાલીમી લાયકાત : ચાર વર્ષીય બી.એ. (અંગ્રેજી/ગુજરાતી/હિન્દી/સંસ્કૃત) એજ્યુકેશન  
(BA..Ed.)

અથવા

શૈક્ષણિક લાયકાત : ઓછામાં ઓછા ૫૦ ટકા ગુણ સાથે બી.એ. (અંગ્રેજી) અને  
તાલીમી લાયકાત : એક વર્ષીય બી.એડ (સ્પેશીયલ એજ્યુકેશન)

(II) (૧) આ વર્ગ માટે નિયત થયેલ શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી. ભાષાઓ) અરજી કરવાની છેલ્લી તારીખે પાસ કરેલી હોવી જોઈશે. શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી.માં લઘુત્તમ ૬૦ ટકા ગુણ મેળવવાના રહેશે.

(૨) આમ છતાં, પસંદગી સમિતિને એમ જણાય કે પુરતી સંખ્યામાં ઉમેદવારો ઉપલબ્ધ થવાની શક્યતા નથી તો વિદ્યાસહાયક માટે અરજી કરવાની છેલ્લી તારીખ સુધીમાં જે ઉમેદવારોએ શિક્ષક યોગ્યતા પરીક્ષાનું અરજી પત્રક ભરેલ હશે તેવા ઉમેદવારોની અરજી સ્વીકારવાની મંજૂરી સમિતિ આપી શકશે. આવા ઉમેદવારો પોતાનું શિક્ષક યોગ્યતા પરીક્ષાનું પરિણામ પસંદગી સમિતિ નક્કી કરે તે તારીખ

સુધીમાં રજુ કરવાનું રહેશે. પરિણામ રજુ કરવાની તારીખ લંબાવવાની સત્તા સમિતિને રહેશે. અને સમિતિ આ તારીખ લંબાવી શકશે.

### (III) ગુણાંકન :

ઉપર્યુક્ત શૈક્ષણિક/તાલીમી લાયકાત ધરાવતા અને ટી.ઈ.ટી. માં નિયત કરેલ ૬૦ ટકા કે તેથી વધુ ગુણલઘુત્તમગુણ મેળવેલ ઉમેદવારોની પસંદગી યાદી તૈયાર કરવા માટે નીચે મુજબ ગુણભાર (Weightage) આપવામાં આવશે.

બી.એ. (અંગ્રેજી/ગુજરાતી/હિન્દી/સંસ્કૃત) બી.એડ.ની લાયકાત ધરાવતા ઉમેદવારો માટે

|  |        |
|--|--------|
| બી.એ. (અંગ્રેજી/ગુજરાતી/હિન્દી/સંસ્કૃત) માં મેળવેલ ગુણના | ૨૦ ટકા |
| એમ.એ. (અંગ્રેજી/ગુજરાતી/હિન્દી/સંસ્કૃત) માં મેળવેલ ગુણના | ૦૫ ટકા |
| બી.એડ./પી.ટી.સી માં મેળવેલ ગુણના                         | ૨૫ ટકા |
| ટી.ઈ.ટી.માંથી મેળવેલ ગુણના                               | ૫૦ ટકા |

#### અથવા

ઈન્ટીગ્રેટેડ બી.એડ.ની લાયકાત ધરાવતા ઉમેદવારો માટે નીચે મુજબ ગુણાંકન પદ્ધતિ અનુસરવાની રહેશે.

|   |        |
|---|--------|
| ઈન્ટીગ્રેટેડ બી.એ.બીએડ.માંથી મેળવેલ ગુણના | ૪૫ ટકા |
| એમ.એ. માંથી મેળવેલ ગુણના                  | ૦૫ ટકા |
| ટી.ઈ.ટી.માંથી મેળવેલ ગુણના                | ૫૦ ટકા |

### (ક) સામાજિક વિજ્ઞાનના વિદ્યાસહાયક/શિક્ષક :

નીચે પ્રમાણે ભરતી થયેલ વિદ્યાસહાયક ઉચ્ચ પ્રાથમિક શિક્ષણ વિદ્યાસહાયક/શિક્ષક (સામાજીક વિજ્ઞાન) કહેવાશે.

### (I) શૈક્ષણિક અને તાલીમી લાયકાત :

શૈક્ષણિક લાયકાત : બી.એ./બી.કોમ અને

તાલીમી લાયકાત : બે વર્ષીય પી.ટી.સી.

#### અથવા

શૈક્ષણિક લાયકાત : ઓછામાં ઓછા ૪૫ ટકા ગુણ સાથે બી.એ./બી.કોમ. અને

તાલીમી લાયકાત : એક વર્ષીય બી.એડ.

#### અથવા

શૈક્ષણિક લાયકાત : ધોરણ-૧૨ (એચ.એસ.સી.) માં ઓછામાં ઓછા ૫૦ ટકા ગુણ અને

તાલીમી લાયકાત : ચાર વર્ષીય બેચલર ઈન એલીમેન્ટરી એજ્યુકેશન (B.El.Ed.)

#### અથવા

શૈક્ષણિક લાયકાત : ધોરણ ૧૨ (એચ.એસ.સી.) માં ઓછામાં ઓછા ૫૦ ટકા ગુણ અને

તાલીમી લાયકાત : ચાર વર્ષીય બી.એ./બી.કોમ. એજ્યુકેશન (BA..Ed./B.Com.BEd)

#### અથવા

શૈક્ષણિક લાયકાત : ઓછામાં ઓછા ૫૦ ટકા ગુણ સાથે બી.એ./બી.કોમ. અને તાલીમી લાયકાત : એક વર્ષીય બી.એડ (સ્પેશીયલ એજ્યુકેશન)

(II) (૧) આ વર્ગ માટે નિયત થયેલ ઉચ્ચ પ્રાથમિક શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી.) અરજી કરવાની છેલ્લી તારીખે પાસ કરેલી હોવી જોઈશે અને ઉચ્ચ પ્રાથમિક શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી.)માં લઘુત્તમ ૬૦ટકા ગુણ મેળવવાના રહેશે.

(૨) આમ છતાં, પસંદગી સમિતિને એમ જણાય કે પુરતી સંખ્યામાં ઉમેદવારો ઉપલબ્ધ થવાની શક્યતા નથી તો વિદ્યાસહાયક માટે અરજી કરવાની છેલ્લી તારીખ સુધીમાં જે ઉમેદવારોએ શિક્ષક યોગ્યતા પરીક્ષાનું અરજી પત્રક ભરેલ હશે તેવા ઉમેદવારો ની અરજી સ્વીકારવાની મંજૂરી સમિતિ આપી શકશે. આવા ઉમેદવારો પોતાનું શિક્ષક યોગ્યતા પરીક્ષાનું પરિણામ પસંદગી સમિતિ નક્કી કરે તે તારીખ સુધીમાં રજુ કરવાનું રહેશે. પરિણામ રજુ કરવાની તારીખ લંબાવવાની સત્તા સમિતિને રહેશે. અને સમિતિ આ તારીખ લંબાવી શકશે.

### (III) ગુણાંકન :

ઉપરોક્ત શૈક્ષણિક, તાલીમી લાયકાત ધરાવતા અને ટી.ઈ.ટી. માં નિયત કરેલ ૬૦ટકા કે તેથી વધુ ગુણ મેળવેલ ઉમેદવારોની પસંદગી યાદી તૈયાર કરવા માટે નીચે મુજબ ગુણભાર આપવામાં આવશે.

|                                   |        |
|-----------------------------------|--------|
| બી.એ./બી.કોમ. માં મેળવેલ ગુણના    | ૨૦ ટકા |
| એમ.એ./એમ.કોમ. માં મેળવેલ ગુણના    | ૦૫ ટકા |
| બી.એડ./પી.ટી.સી. માં મેળવેલ ગુણના | ૨૫ ટકા |
| ટી.ઈ.ટી.માંથી મેળવેલ ગુણના        | ૫૦ ટકા |

### અથવા

ઈન્ટીગ્રેટેડ બી.એડ.ની લાયકાત ધરાવતા ઉમેદવારો માટે નીચે મુજબ ગુણાંકન પદ્ધતિ અનુસરવાની રહેશે.

|   |        |
|---|--------|
| ઈન્ટીગ્રેટેડ બી.એ. બી.એડ./બી.કોમ.બી.એડ.માંથી મેળવેલ ગુણના | ૪૫ ટકા |
| એમ.એ./એમ.કોમ.માં મેળવેલ ગુણના                             | ૦૫ ટકા |
| ટી.ઈ.ટી.માંથી મેળવેલ ગુણના                                | ૫૦ ટકા |

નોંધ : પી.ટી.સી.ના ગુણ ગણતરી માટે શિ.વિ.ના તા. ૭-૭-૦૮ના ઠરાવ ક્રમાંક: જશભ/૧૨૦૮/૨૫૮-ન થી નિયત થયા અનુસાર પી.ટી.સી.ના બીજા વર્ષના પરિણામ પત્રકમાં દર્શાવેલ કુલ લેખિત ૮૦૦ ગુણ વત્તા ૫૦ ગુણ વાર્ષિક પાઠના અને ૫૦ ગુણ ટી.એલ.એમ./કોમ્પ્યુટર પ્રાયોગિક/વાર્ષિક પ્રાયોગિક કાર્યશિક્ષણ એમ કુલ મળી ૧૦૦૦ ગુણમાંથી મેળવેલ ગુણને આધારે ઉપરોક્ત ટકાવારી ગણવાની રહેશે. વધુમાં વખતો વખત રાજ્ય સરકાર તરફથી નક્કી થાય તે મુજબ ગણતરી કરવાની રહેશે.

(ડ) અંશકાલિન શિક્ષક :

પ્રાથમિક શાળાઓ પૈકી જે શાળામાં ઉચ્ચ પ્રાથમિક કક્ષાઓ (ધોરણ ૬ થી ૮)માં બાળકોની સંખ્યા એકસોથી (૧૦૦) વધારે હશે તે શાળાઓમાં કલાશિક્ષણ, આરોગ્ય અને શારિરીક શિક્ષણ તથા કાર્યશિક્ષણ માટે નીચે મુજબની લાયકાત ધરાવતા એક અંશકાલિન શિક્ષકની ભરતી કરવામાં આવશે.

શૈક્ષણિક લાયકાત :

કલા શિક્ષણ : એ.ટી.ડી.

આરોગ્ય અને શારિરીક શિક્ષણ : સી.પી.એડ./બી.પી.એડ./ડી.પી.એડ.

કાર્યશિક્ષણ : (સ્થાનિક પરિસ્થિતિને અનુકૂળ જેવા કે કાગળકામ, માટીકામ, સુધારીકામ, હસ્ત કલા, વિગેરે— જેમાં બાળકો માટે જોખમરુપ કોઈ કાર્યનો સમાવેશ કરવાનો રહેશે નહીં.)

સરકારશ્રી વખતો વખત નક્કી કરે તે પ્રમાણે આ જગ્યાઓ જિલ્લા કક્ષાએ, તાલુકા કક્ષાએ અથવા શાળા કક્ષાએથી ભરવાની રહેશે. ઉચ્ચ પ્રાથમિક કક્ષાઓમાં સંખ્યા ૧૦૦ થી ઓછી થાય ત્યારે જે તે શાળા મારફત શિક્ષકોની સેવાઓ સમાપ્ત કરવાની રહેશે.

- (૩) વિદ્યાસહાયકની જગ્યા માટે અરજી કરનાર ઉમેદવારે ગુજરાત રાજ્ય પરીક્ષા બોર્ડ ગાંધીનગર ધ્વારા લેવાયેલી પી.ટી.સી., સી.પી.એડ. ની પરીક્ષા પાસ કરેલી હોવી જોઈશે.

ઉમેદવારે પાસ કરેલી પી.ટી.સી./સી.પી.એડ. અને ઈન્ટીગ્રેટેડ બી.એડ.ની પરીક્ષા નેશનલ કાઉન્સિલ ફોર ટીચર એજ્યુકેશન ધ્વારા માન્ય સંસ્થામાંથી જ પાસ કરેલી હોવી જોઈશે. અને સ્નાતક તથા અનુસ્નાતક કક્ષાની ડીગ્રી યુ.જી.સી. ધ્વારા માન્ય કરેલ યુનિવર્સિટીમાંથી મેળવેલ હોવી જોઈશે.

- (૪) જિલ્લામાં પ્રાથમિક શાળાના વિદ્યાસહાયકો/પ્રાથમિક શિક્ષકો અને ઉચ્ચ પ્રાથમિક શાળાના વિદ્યાસહાયકો/પ્રાથમિક શિક્ષકોની મળવાપાત્ર જગ્યાઓ શાળાના વિદ્યાર્થી સંખ્યા/વર્ગની સંખ્યાના આધારે વખતો વખત સરકારશ્રી નક્કી કરે તે પ્રમાણે રહેશે. પ્રાથમિક શાળાના વિદ્યાસહાયકો/પ્રાથમિક શિક્ષકો અને ઉચ્ચ પ્રાથમિક શાળાના વિદ્યાસહાયકો/પ્રાથમિક શિક્ષકોમાં જે તે વિભાગમાં જેટલી ખાલી જગ્યાઓ પડશે તેટલી જગ્યાઓ જે તે વિભાગ માટે ભરવાની રહેશે. જગ્યાઓ ભરતી વખતે આગામી એક વર્ષમાં ખાલી પડનાર જગ્યાઓનો પણ સમાવેશ કરવાનો રહેશે. વધુમાં ઉચ્ચ પ્રાથમિક શાળાના વિદ્યાસહાયકો/પ્રાથમિક શિક્ષકોની ઉપર દર્શાવેલ ફકરા-૨ (અ), (બ) અને (ક) ની જોગવાઈઓ પ્રમાણે જે કેટેગરીમાં જેટલી જગ્યાઓ ખાલી પડશે તેટલી જગ્યાઓ જે તે કેટેગરી માટે ભરવાની રહેશે.

જે તે જિલ્લા/નગર શિક્ષણ સમિતિ હસ્તકની પ્રાથમિક શાળાઓમાં જે વિષયની જગ્યા ખાલી પડે તે વિષય માટે જે તે જિલ્લા/નગર શિક્ષણ સમિતિની



માંગણી મુજબ જે તે વિષયની જગ્યા માટે રાજ્ય કક્ષાની સમિતિએ ઉમેદવારના નામની ભલામણ કરવાની રહેશે.

(૫) જિલ્લા શિક્ષણ સમિતિઓ/નગર શિક્ષણ સમિતિઓએ તેઓના જિલ્લા માટે સરકારશ્રીના સામાન્ય વહીવટ વિભાગના વખતોવખતના પ્રવર્તમાન નિયમોનુસાર લાગુ પડતી અનામતની નિયત ટકાવારી ધ્યાને લઈ જિલ્લા/ન.શિ.સમિતિએ આગામી એક વર્ષમાં ખાલી પડનાર જગ્યાઓ સહિત જાતિવાર જરુરીયાત દર્શાવીને ખાલી પડેલ જગ્યાઓ ભરવા માટે જગ્યાઓની જે તે કેટેગરી મુજબ જરુરીયાત દર્શાવીને જગ્યાઓ ભરવા માટે માંગણી પત્રક ગુજરાત રાજ્ય પ્રાથમિક શિક્ષણ પસંદગી સમિતિ, ગાંધીનગરને મોકલી આપવાનું રહેશે.

(૬) (અ) મુંબઈ પ્રાથમિક શિક્ષણ અધિનિયમ ૧૯૪૭ની કલમ-૨૩ મુજબ વિદ્યાસહાયકની ભરતી માટે નીચે મુજબની રાજ્ય કક્ષાની ગુજરાત રાજ્ય પ્રાથમિક શિક્ષણ પસંદગી સમિતિ રહેશે.

|    |  |           |
|----|--|-----------|
| ૧. | પ્રાથમિક શિક્ષણ નિયામક-                                  | અધ્યક્ષ   |
| ૨. | નાયબ સચિવશ્રી, (પ્રા.શિ.) -                              | સભ્ય      |
| ૩. | નિયામકશ્રી, ગુજરાત રાજ્ય શૈક્ષણિક સંશોધન અને તાલીમ પરિષદ | સભ્ય      |
| ૪. | નાયબ પ્રાથમિક શિક્ષણ નિયામક (પ્રા.શિ.) -                 | સભ્ય સચિવ |

(બ) મુંબઈ પ્રાથમિક શિક્ષણ અધિનિયમ ૧૯૪૭ની કલમ-૨૩-ક અનુસાર વિદ્યાસહાયકની નિમણૂક માટેની પસંદગી સમિતિ નીચે મુજબ રહેશે. નિમણૂક માટેની પસંદગી સમિતિમાં ઓછામાં ઓછા બે સભ્યો હાજર હોવા જોઈશે.

— જિલ્લા શિક્ષણ સમિતિ માટે

૧. જિલ્લા શિક્ષણ સમિતિના અધ્યક્ષશ્રી
૨. જિલ્લા શિક્ષણાધિકારી
૩. જિલ્લા શિક્ષણ અને તાલીમ ભવનના પ્રિન્સીપાલ
૪. જિલ્લા પ્રાથમિક શિક્ષણાધિકારી-સભ્ય સચિવ

— મહાનગર પાલિકા/નગર પાલિકાની પ્રાથમિક શિક્ષણ સમિતિ માટે

૧. નગર પ્રાથમિક શિક્ષણ સમિતિના અધ્યક્ષશ્રી
૨. જિલ્લા શિક્ષણાધિકારી
૩. જિલ્લા શિક્ષણ અને તાલીમ ભવનના પ્રિન્સીપાલ
૪. શાસનાધિકારી, નગર પ્રાથમિક શિક્ષણ સમિતિ-સભ્ય સચિવ

- (૭) ગુજરાત રાજ્ય પ્રાથમિક શિક્ષણ પસંદગી સમિતિએ જિલ્લા/નગર શિક્ષણ સમિતિ ધ્વારા મળેલ માંગણી પત્રકને સંકલિત કરી બહોળી પ્રસિધ્ધિ ધરાવતા વર્તમાન પત્રોમાં સંયુક્ત જાહેરાત આપીને ઉમેદવારો પાસેથી નિયત ફોર્મમાં અરજીઓ મંગાવવાની રહેશે. ઉમેદવારોએ નિયત અરજી ફોર્મ સાથે જાહેરાતમાં ઉલ્લેખ કર્યા મુજબના પ્રમાણપત્રોની પ્રમાણિત ઝેરોક્ષ નકલો બીડવાની રહેશે. ઉમેદવારે નિયત અરજી પત્રક કોઈપણ જિલ્લામાં જિલ્લા/નગર શિક્ષણ સમિતિ ધ્વારા નિયત કરેલ સ્વીકાર કેન્દ્રો ઉપર જમા કરાવવાના રહેશે. જિલ્લા પ્રાથમિક શિક્ષણાધિકારીશ્રી/ શાસનાધિકારીશ્રીએ અરજીફોર્મ સ્વીકારતી વખતે અરજી ફોર્મ તથા અસલ પ્રમાણપત્રોની ચકાસણી કરવાની રહેશે.

રાજ્યની સમિતિએ નિયત લાયકાત ધરાવતા ઉમેદવારોની અરજીઓની સંપૂર્ણ ચકાસણી કર્યા બાદ પ્રસ્તુત ઠરાવથી ઉમેદવારોની પસંદગી માટે નિયત થયેલ ધોરણો લક્ષમાં લઈ મેરીટ પ્રમાણે ઉમેદવારોની યાદી તૈયાર કરી જે તે જિલ્લા/નગર શિક્ષણ સમિતિઓના માંગણી પત્રક મુજબની જિલ્લાવાર ઉમેદવારોની મેરીટ યાદી મોકલી આપવાની રહેશે. જે તે જિલ્લા/નગર શિક્ષણ સમિતિએ તેઓને ફાળવી આપેલ ઉમેદવારોનો અસલ પ્રમાણપત્રોની ચકાસણી કરવાની રહેશે. શિક્ષકના વ્યવસાયમાં બાધારુપ થાય તેવી કોઈપણ શારીરિક ક્ષતિ જેવી કે અંધાપો, બહેરાશ, તોતડાપણુ, હલનચલનમાં તકલીફ કે કાળા પાટીયા પર લખવા વગેરેમાં તકલીફ ધરાવતો નથી તે બાબતની ચકાસણી માટે રુબરુ મુલાકાતમાં બોલાવી કેમ્પ યોજીને ગુણાનુક્રમ અનુસાર નિમણૂક હુકમો આપવાના રહેશે.

- (૮) ગુજરાત રાજ્ય પ્રાથમિક શિક્ષણ પસંદગી સમિતિએ ઉમેદવારોની પસંદગી યાદીમાં દર્શાવેલી જગ્યાઓની ૨૦ ટકાની મર્યાદામાં કેટેગરી વાઈઝ પ્રતિક્ષા યાદી તૈયાર કરવાની રહેશે. પ્રતિક્ષાયાદી તૈયાર થયા તારીખથી એક વર્ષ અથવા પછીની ભરતી પ્રક્રિયા માટે જાહેરાત અપાય તે તારીખના આગળના દિવસના ક્યેરી સમય એ બે માંથી જે વહેલું હોય ત્યાં સુધી અમલમાં રહેશે. આ સમય મર્યાદા પૂર્ણ થતાં તે પ્રતિક્ષા યાદી આપોઆપ રદ થયેલ ગણાશે.

જિલ્લા/નગર પ્રાથમિક શિક્ષણ સમિતિની માંગણી મુજબ કેટેગરી વાઈઝ તૈયાર કરેલ પ્રતિક્ષા યાદીમાંથી ગુજરાત રાજ્ય પ્રાથમિક શિક્ષણ પસંદગી સમિતિએ નીચે (૧) થી (૩) માં દર્શાવેલ સંજોગોમાં ઉમેદવારોના નામોની બલામણ કરવાની રહેશે.

- (I) સ્ટાફની ભરતી માટે કોઈ ઉમેદવાર કે જેઓને મેરીટ પ્રમાણે જિલ્લાની ફાળવણી થાય ત્યારે શિક્ષણ સમિતિએ આપેલ તારીખે (અથવા વધારે આપેલ તારીખ સુધી) સમિતિ સમક્ષ પ્રમાણપત્રની ચકાસણી માટે હાજર ન થાય અથવા નિમણૂક પત્ર મેળવ્યા પછી નક્કી કરે (અથવા અરજીથી વધારેલ) તારીખ સુધી હાજર ન થાય ત્યારે આ પ્રમાણે જિલ્લાઓમાં ખાલી પડતી જગ્યાઓ ઉપર પ્રતિક્ષા યાદી ઉપરના ઉમેદવારોને નિમણૂક આપવાની રહેશે. બીજા જિલ્લામાં ફાળવાયેલ ઉમેદવારને કોઈ સંજોગોમાં રીસફલીંગ કરી આપવામાં આવશે નહીં.

- (II) સંબંધિત પસંદગી યાદીમાંનો ઉમેદવાર નિયત લાયકાત (શૈક્ષણિક/ઉચ્ચ વિષયક/શારીરિક યોગ્યતા/ સક્ષમ સત્તાધિકારીએ જાતિ વિષયક પ્રમાણપત્ર અમાન્ય ઠરાવેલ હોય/અન્ય) ધરાવતા નથી તેવું પુરવાર થતાં તેની નિમણૂક રદ થવાથી જગ્યા ખાલી પડે/રહે.
- (III) સંબંધિત પસંદગી યાદીમાંથી નિમણૂક આપેલ ઉમેદવાર હાજર થયા પછી રાજીનામું આપે તે કારણથી જગ્યા ખાલી પડે.
- (૯) જે તે જિલ્લામાં વિદ્યાસહાયકોની કુલ મંજુર થયેલી જગ્યાઓના પ્રમાણમાં અનુસુચિત જાતિ, અનુસુચિત જન જન જાતિ, સામાજિક અને શૈક્ષણિક પદ્ધતિ વર્ગ, તથા શારીરિક ખોડ ખાંપણની કેટેગરી માટે રાજ્ય સરકારે સીધી ભરતી માટે નક્કી કરેલ અનામતની નિયત ટકાવારી મુજબ નિમણૂક કરવાની રહેશે. તથા સામાન્ય વહીવટ વિભાગના વખતો વખતના ઠરાવ અન્વયે માજી સૈનિકો માટે જગ્યાઓ અનામત રાખવાની રહેશે.
- (૧૦) સા.વ.વિ.ના તા. ૯-૪-૨૦૧૯ના જાહેરનામા ક્રમાંક: જીએસ/૯૭/૧૩/સીઆરઆર/ ૧૦૯૬/૨૨૧૨/ગ-૨ તથા વખતોવખતના જાહેરનામા/ઠરાવ મુજબ મહિલાઓ માટે જે તે કેટેગરીમાં ૩૦ ટકા જગ્યાઓ મહિલા ઉમેદવારો માટે અનામત રાખવાની રહેશે.
- (૧૧) સરકાર ધ્વારા વખતો વખત પ્રાથમિક શિક્ષણ નિયામકશ્રી મારફત આપવામાં આવેલ સુચના અને શરતોને આધીન રહીને જિલ્લા પ્રાથમિક શિક્ષણાધિકારી/ શાસનાધિકારીશ્રીએ નિમણૂક આપવાની રહેશે.
- (૧૨) વિદ્યાસહાયકોને પ્રતિમાસ રૂા. ૪૫૦૦/- અથવા સરકારશ્રી વખતોવખત નક્કી કરે તે પ્રમાણેનું ઉચ્ચક માનદ વેતન આપવાનું રહેશે.
- (૧૩) વિદ્યાસહાયકની નોકરી માટે લઘુત્તમ વય મર્યાદા ૧૮ વર્ષની રહેશે અને મહત્તમ વય મર્યાદા -- ૨૮ વર્ષની રહેશે.
- (૧૪) વિદ્યાસહાયક તરીકે નિમાયેલ ઉમેદવારની સેવાઓ પાંચ વર્ષ દરમ્યાન સંતોષકારક જણાય તો પાંચ વર્ષ પૂર્ણ કરેથી જિલ્લા/મહાનગરપાલિકા/ નગરપાલિકાની પ્રાથમિક શિક્ષણ સમિતિના મહેકમમાં પ્રાથમિક શિક્ષકના નિયમિત પગાર ધોરણ રૂા. ૫૨૦૦-૨૦૨૦૦ માં ક્રમાનુસાર સમાવવાના રહેશે. સરકારશ્રીના ધારાધોરણ મુજબ વખતો વખતના ઠરાવથી નક્કી કરે તે મુજબ સંતોષકારક સેવાઓ નહી જણાય તો પાંચ વર્ષ પહેલા પણ વિદ્યાસહાયકની સેવાઓ સમાપ્ત કરી શકાશે.
- (૧૫) જે તે જિલ્લા/નગર શિક્ષણ સમિતિમાં જે તે માધ્યમની શાળાઓમાં ખાલી થતી/ઉભી થતી જગ્યાઓમાં તેજ માધ્યમની શિક્ષક યોગ્યતા પરીક્ષા નિયત કરેલ ટકા સાથે પાસ કરવાની રહેશે.

(૧૬) સંદર્ભમાં દર્શાવેલ ક્રમ ૧ થી ૧૨ સામે દર્શાવેલા શિક્ષણ વિભાગના જુદા જુદા ઠરાવ આથી રદ કરવામાં આવે છે.

ગુજરાત રાજ્યના રાજ્યપાલશ્રીના હુકમથી અને તેમના નામે,

(એસ.બી.ગરાસિયા)  
નાયબ સચિવ  
શિક્ષણ વિભાગ  
ગાંધીનગર

પ્રતિ,

- માન. રાજ્યપાલશ્રીના અગ્ર સચિવશ્રી, રાજભવન, ગાંધીનગર.
- માન. મુખ્યમંત્રીશ્રીના સચિવશ્રી, સચિવાલય, ગાંધીનગર.
- તમામ માન.મંત્રીશ્રીઓ/રાજ્ય કક્ષાના મંત્રીશ્રીઓ/માન. સંસદીય સચિવશ્રીઓના અંગત સચિવશ્રી, સચિવાલય, ગાંધીનગર.
- અગ્ર સચિવશ્રી (શિક્ષણ)ના અંગત સચિવશ્રી, સચિવાલય, ગાંધીનગર.
- સચિવશ્રી, (પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર.
- સચિવલાયના તમામ વિભાગો, ગાંધીનગર.
- કમિશનરશ્રી, મધ્યાહન ભોજન યોજના અને શાળાઓની કચેરી, ગુજરાત રાજ્ય, ગાંધીનગર.
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર.
- સ્ટેટ પ્રોજેક્ટ હાયરેક્ટર, સર્વ શિક્ષા અભિયાન, સેક્ટર-૧૭, ગાંધીનગર.
- નિયામકશ્રી, નિરંતર શિક્ષણ, ગુજરાત રાજ્ય, ગાંધીનગર.
- નિયામકશ્રી, જી.સી.ઈ.આર.ટી., ગાંધીનગર.
- નિયામકશ્રી, ગુજરાત રાજ્ય પાઠ્ય પુસ્તક મંડળ, ગાંધીનગર.
- સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગુજરાત રાજ્ય, ગાંધીનગર.
- તમામ મ્યુનિસિપલ કમિશનરશ્રીઓ.
- તમામ જિલ્લા વિકાસ અધિકારીશ્રીઓ.
- તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ.
- સર્વે શાસનાધિકારીશ્રી, મહાનગર પાલિકા, નગરપાલિકા અને નગર પંચાયત
- એકાઉન્ટન્ટ જનરલ, રાજકોટ/અમદાવાદ.
- પગાર અને હિસાબી અધિકારીશ્રી, અમદાવાદ/ગાંધીનગર.
- તમામ જિલ્લા તિજોરી અધિકારીશ્રીઓ.
- નિરીક્ષકશ્રી, સ્થાનિક ભંડોળ હિસાબ, ગુ. રા. ગાંધીનગર.
- માહિતી નિયામક, ગુજરાત રાજ્ય, ગાંધીનગર તરફ રાજ્યના અગ્રણી દૈનિક અખબારોના પ્રસિધ્ધિ અર્થે.
- શિક્ષણ વિભાગના તમામ અધિકારીશ્રીઓ.
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર. (ઓન લાઇન મુકવા સારું)
- શિક્ષણ વિભાગની સર્વે શાખાઓ.
- સિલેક્ટ ફાઇલ.

નિયામકશ્રી  
પ્રાથમિક શિક્ષણ  
મંડળ